


***Bibliya kan mga Aki  
itinatao***



***Langit,  
An Magayon  
na istaran  
nin Dios***



***Sinurat ni: Edward Hughes***

***Ilustrasyon ni: Lazarus  
Alastair Paterson***

***Adaptasyon ni: Sarah S.***

***Inilipat ni: [www.christian-translation.com](http://www.christian-translation.com)***

***Produksyon ni: Bible for Children  
[www.M1914.org](http://www.M1914.org)***

***©2021 Bible for Children, Inc.***


***Lisensya: Igwa kang awtoridad na mag kopya asin mag  
imprenta kan istorya, dai mo lang ipabakal.***



***Kan si Hesus nag istar pa sa daga, tinaraman Niya an mga disipolo manungod sa langit. Inapod Niya ini na "Harong kan Sakuyang Ama", sinabi Niya na dakol nin mansyon duman. An mansyon iyo an dakula asin magayonon na harong. Mas dakula an Langit asin magayonon na istaran kumpara sa istaran digdi sa daga.***



***Nagtaram si Hesus. "Pakaduman ko saka pakaandam ko nin lugar para saindo, mabalik ako dangan ipag-iiba ko na kamo nganing kun saen ako duman man kamo." Nagpuli si Hesus sa Langit, pagkatapos Niyang nabuhay hale sa mga gadan. Dinalan kan mga disipolo na kinua si Hesus kan mga panganoron.***



***Magpoon kaidto, giniromdom kan nga Kristiyano si Hesus asin an Saiyang pangako na pagbabalik para sa inda. Tinaram ni Hesus na mabalik Siya kun saen dae ninda aram. Panu an mga Kristiyano na nagadan bago Siya magbalik?***


***An sabi nin Bibliya, sinda ay diretsong maduman ki Hesus. Asin mas boot pang maghale sa hawak na ini nganing makaibahan nin Kagurangan.***



**PRESENTE KAIBANAN  
AN DIOS**



***Kapahayagan, ang huring libro sa Bibliya, nagsasabi nin magayonon na Langit. An magayonon pang bagay ay an Langit, an harong nin Dios. Yaon an Dios maski saen. An Saiyang trono nasa Langit.***



***An mga anghel asin mga  
nilalang sa Langit ay  
nagsasamba sa Dios sa Langit,  
kaibanan an mga tawo nin Dios  
na nagadan asin napaduman sa  
Langit. Nagkakanta sinda nin  
mga awiton nin pagsamaba.***




***Ini an mga tataramon sa sarong sarong mga awiton ninda:  
IKA AN MANINIGONG MAGKUA KAN LIBRO,  
ASIN MAGTANGKAS KAN MGA SELYO  
KAIYAN. HULI TA IKA GINADAN  
DANGAN TINUBOS MO PARA SA  
DIOS AN MGA TAWO SA PAAGI  
KAN SAIMONG DUGO, MGA  
TAWONG HALE SA  
MANLAENLAEN  
NA TRIBU,  
LENGWAHE,  
RASA SAKA  
NASYON.***






***An pinaka huring pahina nin Bibliya na nagpapaintyende kan Langit an "Bago na Herusalem". Dakulaon asin halangkawon an kudal. Gibo sa batong haspe an kudal; an mismong syudad gabos purong bulawan, na malinaw siring sa salming. An mga gapong pundasyon kan kudal kan syudad sinamnohan nin gabos na klaseng mahalagang gapo. Perlas an doseng trangkahan. An lambang trangkahan gibo sa saro sanang perlas!***




***An mga trangkahan na gibo sa perla na dai nakasarado.  
Madya na ta hilingon ta ... WOW! Magayonon an langit sa  
laog. An syudad na gibo sa ginto na garo na malinaw na  
salming. Maski an mga agihan gibo sa ginto.***




***An magayonon, asin malinawon na salog nin tubig nin buhay na nag susulog sa trono nin Dios. Sa magbalyong salog igwa nin kahoy nin buhay kung saen enot na nahiling sa harden nin Eden. Espesyal an kahoy na ini. Nagbubunga ini nin doseng klaseng prutas, ibang klase kada sarong bulan. Asin an dahon kang kahoy, na nakakapagparahay sa mga nasyon.***




***Dai na kaipohan nin Langit nin saldang asin bulan para magkaigwang liwanag. An kamurawayan ni Dios an nagpapano nin liwanag. Mayo na nin banggi duman.***



**Maski an mga hayop sa Langit ay ibang klase.  
Pirme sindang maboot. An mga karnero asin mga lobo  
nagkakakan na magkaibanan. Maski na an mga Leon ay  
nagkakan nin sakati garo man lang damulag. Nagtaram  
an Dios, "Dai sinda makukulgan asin magagadan sa  
Sakong Banal na bukid."**



***Sa satuyang paghiling-hiling,  
nahiling ta na may mga bagay  
na mayo sa Langit. Dai kita  
nakadangog nin mga anggot  
na tataramon. Mayo nin  
mga nag eeriwal asin  
makasadi. Mayo ng  
mga sarahan an mga  
pintuan huli ta mayo  
ng mga parabon sa  
Langit. Mayo na mga  
hambogon, paragadan,  
mga mangkukulam  
asin mararaot na mga  
tawo. Mayo na nin  
kasalan sa Langit.***



***Sa Langit kaibanan ta  
an Dios, mayo na nin  
luha. Minsan, an mga  
aki nin Dios, naghihibi  
huli sa mga pagsakit  
sa buhay. Sa Langit,  
pupunason nin Dios an  
gabos na mga luha.***




**Mayo na nin kagadanan sa Langit. An mga aki nin Dios ay makakaibanan an Dios magpasagod pa man. Mayo na nin pagsakit, mayo na nin pagluha asin kulog. Mayo na nin helang, mayo na nin pagkasoroway, mayo na nin paglobong. Gabos sa Langit maogma magpasagod pa man kaibanan an Dios.**






***Maray sagabos, an Langit ay para sa mga aki na lalaki asin babae (pati mga darakula na) na nagtubod ki Hesu-Kristo bilang saindang Tagapaglisgtas asin nagturubod sa Saiya bilang Kagurangnan ninda. Sa Langit igwa nin libro na an apod libro nin buhay na sadiri nin Kardero. Pano ini nin ngaran nin mga tawo.***

***Aram mo kung kiisay na pangaran an nakasurat duman?***



***An huring tataramon sa Bibliya pasabot sa Langit  
ay marahay na pag imbitar. "An Banal na Espiritu asin  
an kakasalon nagtaram, 'Madya!' madya. Asin an  
siisay ma na gusto, magdigdi asin mag inom  
sa tubig nin buhay na libre."***



***Langit, An Magayon na istaran nin Dios***


***An istorya kan Tataramon nin Dios,  
an Bibliya,***

***mahihiling sa***

***Juan 14; 2 Corinto 5;  
Kapahayagan 4, 21, 22***

***"An Saimong Tataramon na nagtatao nin  
liwanag." Salmo 119:130***





***Katapusan***

60

60



***An istorya sa Bibliya ang nagpapsabot kan satuyang marahay na Dios na nag gibo satuya asin gusto Niyang mabisto mo siya.***

***Aram kan satuyang Dios na may mga ginibo kitang sala, inapod Niya ining kasalan. An kabayadan nin kasalan iyo an kagadanan; Huli ta namuot na gayo an Dios sa kinaban kaya itinao niya an saiyang bugtong na Aki na si Hesus, tanganing Siya ang magadan para saimong mga kasalan. Nabuhay si Hesus asin nagpuli sa Langit! Kung nagtutubod ka ki Hesus asin naghagad nin kapatawaran kan sa imong mga kasalan, Papatawadon ka Niya! Maistar siya sa imo at ika man sa Iya sagud pa man.***

***Kun nagtutubod ka na ini ang katotohanan, sabihon mo ini sa Dios:***

***Kagurangnan kong Hesus, nagtutubod ako na ika an Dios, na nagin tawo asin nagadan para sa sakuyang mga kasalan na ngunyan nabuhay liwat. Maglaog ka sa sakuyang buhay asin patawadon mo ako sa sakuyang mga kasalan, tanganing magkaigwa man ako nin bago na buhay, asin pagabot kan panahon mapaduman man sa Imo sagud pa man.***

***Basahon ang Bibliya asin makipag ulay sa Dios ara aldaw! Juan 3:16***

